

ಶ್ರೀ ಜಿ. ರಾಮೇಗೌಡ.—ಅದರ ಬಗ್ಗೆ ಪ್ರಸ್ತಾಪ ಮಾಡುವುದಕ್ಕೆ ನಾನು ಏನನ್ನೂ ಬರವಣಿಗೆ ಯಲ್ಲಿ ಕೊಟ್ಟಿಲ್ಲ. ನೇರವಾಗಿ ಅದನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಡಲು ತಾವು ಅನುಮಾನಪಡುತ್ತೀರೋ. ತಾವು ಬಹಳ ಕಠಿಣವಾದಿಗಳು—ಕಾನೂನಿನಲ್ಲಿ !

ಅಧ್ಯಕ್ಷರು.—ಕಾನೂನೇ ಕಠಿಣ ! ನಾವು ಬರೆಯುವಾಗ ಬರೆಯುವುದೇ ಹಾಗೆ !

ಶ್ರೀ ಜಿ. ರಾಮೇಗೌಡ.—ಆದರೆ, ತಾವು ಕೊಡುವಾಗ ವರ ಕೊಟ್ಟ ಹಾಗೆ ಕೊಡಿ ? ಇಂಥಾ ಸಭಾಧ್ಯಕ್ಷರು ಹೀಗೆ ಕೊಟ್ಟರೆಂದು ಚರಿತ್ರೆಯಲ್ಲಿ ಬರುತ್ತದೆ ! ದಯವಿಟ್ಟು ಹಾಗೆ ಮಾಡಿ. ಇಲ್ಲ. ಮಾಡುವುದಿಲ್ಲ, ಎಂದು ಹೇಳಿದರೆ ನಾನೇನು ತಮ್ಮ ಮೇಲೆ ಆರೋಪ ಹೊರಿಸುವುದಿಲ್ಲ. ನಮ್ಮ ಪಕ್ಷದ ಸದಸ್ಯರಿಗೆ ಏನಾಗಿದೆಯೋ ಅದೇ ನನಗೂ ಆಗುತ್ತದೆ.

ಶ್ರೀ ಎಂ.ವಿ. ರಾಜಶೇಖರನ್.—ವಿಷಯದ ಹಿಂದಿರುವ ಪರಿಸ್ಥಿತಿಯನ್ನು ತಾವು ದಯವಿಟ್ಟು ಅವಗಾಹನೆಗೆ ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.—ತಾವು ತಮ್ಮ ಅಭಿಪ್ರಾಯ ಹೇಳಿದ್ದೀರಿ. ನಾನು ಕೇಳಿದ್ದೇನೆ.

ಶ್ರೀ ಎಂ.ವಿ. ರಾಜಶೇಖರನ್.—ನಿನ್ನೆಯ ಪರಿಸ್ಥಿತಿಯನ್ನು ತಾವು ಹೇಳಿದ್ದೀರಿ. ಆದರೆ, ಇಂಥಾ ಒಂದು ಪರಿಸ್ಥಿತಿ ಈ ಸದನದಲ್ಲಿ ಎಂದಾದರೂ ಬಂದಿತ್ತೆ ? ಒಬ್ಬ ಮಂತ್ರಿಯ ವಿರುದ್ಧ ಅದೇ ಸರ್ಕಾರದ ಇರಾಖೆಯವರು ಎಫ್.ಐ.ಆರ್. ಫೈಲ್ ಮಾಡಿರುವಾಗ ಅವರು ಮುಂದುವರಿದಿರುವ ಪರಿಸ್ಥಿತಿ ಎಂದಾದರೂ ರಾಜ್ಯದಲ್ಲಿ ಇತ್ತೆ ? ತಮಗೆ ಗೊತ್ತಿದೆ—ಶ್ರೀ ಕಿತ್ತೂರ್ ಅವರನ್ನು ಹೇಗೆ ತೆಗೆದರೆ ಶ್ರೀ ದೇವೇಂದ್ರಪ್ಪ ಘಾಳಪ್ಪನವರನ್ನು ಹೇಗೆ ತೆಗೆದರು ಎಂಬುದು.

ಅಧ್ಯಕ್ಷರು.—ಅದನ್ನೆಲ್ಲ ತಮ್ಮ ನಾಯಕರು ಹೇಳಿದ್ದಾರೆ.

ಶ್ರೀ ಎಂ.ವಿ. ರಾಜಶೇಖರನ್.—ಅವರು ಹೇಳಿದ್ದರೂ ತಾವು ಇದಕ್ಕೆ ಭಾಗಿಗಳಾಗುತ್ತಿದ್ದೀರಲ್ಲ ಎಂದು ನಮಗೆ ಬೇಸರವಾಗುತ್ತಿದೆ.

ಅಧ್ಯಕ್ಷರು.—ತೀರ್ಮಾನ ತೆಗೆದುಕೊಂಡಿರುವುದು ಸಭೆ ನಾನಲ್ಲ.

ಶ್ರೀ ಎಂ.ವಿ. ರಾಜಶೇಖರನ್.—ಇಷ್ಟೆಲ್ಲಾ ಕೇಳಿದರೂ ತಾವು ಇದರಲ್ಲಿ ಭಾಗಿಗಳಾಗುತ್ತಿದ್ದೀರಲ್ಲ ಎಂದೂ ನಮಗೆ ಬಹಳ ನೋವಾಗುತ್ತಿದೆ. ಆದುದರಿಂದ, ಬೇರೆ ದಾರಿ ಇಲ್ಲದೆ ನಿನ್ನೆಯ ದಿವಸ ನಮ್ಮ ವಿತ್ತರು ಎತ್ತಿಹಿಡಿದ ಮೌಲ್ಯವನ್ನೇ ನಾನೂ ಪಾಲಿಸಬೇಕಾಗುತ್ತದೆ.

ಅಧ್ಯಕ್ಷರು.—ಅದು ತಮಗೆ ಬಿಟ್ಟದ್ದು.

(ಶ್ರೀ ಎಂ.ವಿ. ರಾಜಶೇಖರನ್ ಅವರು ಸಭಾಧ್ಯಕ್ಷರ ಮುಂಭಾಗದಲ್ಲಿರುವ ಅಂಗಳದಲ್ಲಿಗೆ ಬಂದು ಧರಣಿ ಕೊತರು)

ಶ್ರೀ ಜಿ. ರಾಮೇಗೌಡ.—ಮಾನ್ಯ ಅಧ್ಯಕ್ಷರೇ, ಕಾರಣಾಂತರದಿಂದ ನಿನ್ನೆಯ ದಿವಸ ನಾನೂ ನಿಧಾನವಾಗಿ ಬಂದೆ. ಆದರಿಂದಾಗಿ ನಿನ್ನೆಯ ದಿವಸ ನಮ್ಮ ವಿತ್ತರ ಜೊತೆಯಲ್ಲಿದ್ದು ತಮ್ಮ ಹುಕುಂನ್ನು ಪರಿಪಾಲನೆ ಮಾಡುವ ಅಧ್ಯಕ್ಷ ಸಿಗಲಿಲ್ಲ. ಈಗ ನನ್ನ ಸ್ನೇಹಿತರು ಮಾತನಾಡಿದ್ದನ್ನೂ ಮತ್ತು ತಾವು ಉತ್ತರ ಕೊಟ್ಟಿದ್ದನ್ನೂ ನಾನು ಕೇಳಿದೆ. ಮೌಲ್ಯಗಳ ವಿಚಾರವಾಗಿ ನಾನು ಹೆಚ್ಚಿಗೆ ಮಾತನಾಡುವುದಕ್ಕೆ ಹೋಗುವುದಿಲ್ಲ. ತಾವು ಸಹೃದಯಿಗಳು ಮತ್ತು ಸೌಜನ್ಯಮೂರ್ತಿಗಳು. ಹಿಂದೆ ಈ ಮಹಾ ಸಭೆಯಲ್ಲಿ ಏನೇನೂ ನಡೆದಿದೆ ಎಂಬುದು ತಮಗೆ ಗೊತ್ತು. ಹಿರಿಯರಾದ ಶ್ರೀ ಗೋಪಾಲಗೌಡರ ಬಗ್ಗೆ ಮಾಡಿದ್ದಂಥ ಆಜ್ಞೆಯನ್ನು ಹಿಂತೆಗೆದುಕೊಳ್ಳಲಾಗಿದೆ...

ಅಧ್ಯಕ್ಷರು.—ಅದು ಸಾರ್ವಜನಿಕ ಕೆಲಸಕ್ಕಾಗಿ ಮಾಡಿದ್ದು.

ಶ್ರೀ ಜಿ. ರಾಮೇಗೌಡ.—ಶ್ರೀ ಭೀಮಣ್ಣ ಖಂಡ್ರೆಯವರು ಶ್ರೀ ಹಾವನೂರು ಅವರು ಬರೆದ ಭಗವದೀತೆಯನ್ನು ಹರಿದು ಸುಟ್ಟುಹಾಕಿದಾಗಲೂ ಕೂಡ ಅವರ ಬಗ್ಗೆ ಮಾಡಿದ್ದ ಆಜ್ಞೆಯನ್ನು ಹಿಂತೆಗೆದುಕೊಳ್ಳಲಾಗಿದೆ. ಆದುದರಿಂದ ಇದೇನು ಮಹಾ ದೊಡ್ಡದಲ್ಲ. ನನ್ನದೇನೂ ಬೇರೆ ತುಂಡಲ್ಲ. ಒಂದೇ ತುಂಡಿನಲ್ಲಿ ನನ್ನದೊಂದು ಭಾಗ ಅದರ ಬಗ್ಗೆ ನಾನೀಗ ಏತಕ್ಕೆ ವಾದ ಮಾಡಲಿ ? ತಾವು ಅದಕ್ಕೆ ದಯವಿಟ್ಟು ಅವಕಾಶ ಮಾಡಿಕೊಡಿ. ಮಾಡಿಕೊಡುವುದಕ್ಕೆ ಆಗುವುದಿಲ್ಲವೆಂದು ತಾವು ಹೇಳಿದರೆ, ಅದು ತಮಗೆ ಬಿಟ್ಟದ್ದು.